

श्रीः

श्रीमते निगमान्तमहादेशिकाय नमः
श्रीमान् वेङ्कटनाथार्यः कवितार्किककेसरी।
वेदान्ताचार्यवर्यो मे सन्निधत्तां सदा हृदि॥

॥ श्री गुरुवायूरप्प सहस्रनामस्तोत्रम् ॥

This document has been prepared by*

Sunder Kidambi

with the blessings of

श्री रङ्गरामानुज महादेशिकन्

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font. Our sincere thanks to Sri. Sundar Varadarajan of Chennai for proofreading this text.

श्रीः
श्रीमते रामानुजाय नमः

॥ श्री गुरुवायूरुप्य सहस्रनामस्तोत्रम् ॥

ध्यानम्

सूर्यस्पर्धिकिरीटमूर्ध्वतिलकप्रोद्धासिफालान्तरं
कारुण्याकुलनेत्रमार्द्रहसितोल्लासं सुनासापुटम्।
गण्डोद्यन्मकराभकुण्डलयुगं कण्ठोज्वलत्कौस्तुभं
त्वद्रूपं वनमाल्यहारपटलश्रीवत्सदीप्रं भजे ॥

केयूराङ्गदकङ्कणोत्तममहारत्नाङ्गुलीयाङ्कित-
श्रीमद्बाहुचतुष्कसङ्गतगदाशङ्कारिपङ्केरुहाम्।
काञ्चित्काञ्चनकाञ्चिलाञ्छितलसत्पीताम्बरालम्बिनी-
मालम्बे विमलाम्बुजद्युतिपदां मूर्तिं तवार्तिच्छिदम् ॥

यत्रैलोक्यमहीयसोऽपि महितं सम्मोहनं मोहनात्
कान्तं कान्तिनिधानतोऽपि मधुरं माधुर्यधुर्यादपि।
सौन्दर्योत्तरतोऽपि सुन्दरतरं त्वद्रूपमाश्चर्यतो-
ऽप्याश्चर्यं भुवने न कस्य कुतुकं पुष्पाति विष्णो विभो ॥

अथ सहस्रनामस्तोत्रम्

गुरुवायूपुराधीशो सान्द्रानन्दावबोधदः।
रुजासाकल्यसंहर्ता दुरिताडविदाहकः ॥ १ ॥

वायुरूपो वागतीतः सर्वबाधाप्रशामकः।
युगन्धरो युगातीतो योगमायासमन्वितः ॥ २ ॥

पुरुजित् पुरुषव्याघ्रः पुराण पुरुषः प्रभुः।
राधा कान्तः रमाकान्तः रतीरमणजन्मदः ॥ ३ ॥

धीरोऽधीशो धनाध्यक्षो धरणीपतिरच्युतः।
शरण्यः शर्मदः शान्तः सर्वशान्तिकरः स्मृतः ॥ ४ ॥

मतिमान् माधवो मायी मानातीतो महाद्युतिः।
मतिमोहपरिच्छेत्ता क्षयवृद्धिविवर्जितः ॥ ५ ॥

रोगपावकदग्धानाममृतस्यन्ददायकः।
गतिस्समस्तलोकानाम् गणनातीत वैभवः ॥ ६ ॥

मरुद्गण समाराध्यो मारुतागारवासकः।
पालकस्सर्वलोकानां पूरकस्सर्वकर्मणाम् ॥ ७ ॥

कुरुविन्दमणीबद्धु दिव्यमालाविभूषितः।
रुक्महारावलीलोल वक्षः शोभाविराजितः ॥ ८ ॥

सूर्यकोटिप्रभाभास्वद्बालगोपाल विग्रहः।
रत्नमायूर पिच्छोद्यत् सौवर्णमुकुटाञ्चितः ॥ ९ ॥

काळाम्बुदरुचिस्पर्धि केशभारमनोहरः।
मालेयातिलकोल्लासिफालबालेन्दुशोमितः ॥ १० ॥

आर्तदीनकथालापदत्त श्रोत्र द्वयान्वितः।
भ्रूलताचलनोद्भूत निर्धूतभुवनावलिः ॥ ११ ॥

भक्ततापप्रशमनपीयूष स्यन्दिलोचनः।
कारुण्य स्निग्धनेत्रान्तः काङ्क्षितार्थप्रदायकः ॥ १२ ॥

अनोपमितसौभाग्य नासाभङ्गिविराजितः।
मकरमत्स्यसमाकार रत्नकुण्डलभूषितः ॥ १३ ॥

इन्द्रनीलशिलादर्श गण्डमण्डलमण्डितः।
दन्तपङ्क्ति द्वयोद्दीप्तदरस्मेरमुखाम्बुजः ॥ १४ ॥

मन्दस्मितप्रभामुग्ध सर्वदेवगणावृतः।
पक्वबिम्ब फलाधरः ओष्ठकान्तिविलासितः ॥ १५ ॥

सौन्दर्यसारसर्वस्वचिबुकश्रीविराजितः ।
कौस्तुभाललसत्कण्ठः वन्यमालावलीवृतः ॥ १६ ॥

महालक्ष्मी समाविष्ट श्रीवत्साङ्कितवक्षसः ।
रत्नाभरणशोभाड्यः रमणीयकशेवधिः ॥ १७ ॥

वलयाङ्गद केयूर कमनीय भुजान्वितः ।
वेणुनाळिलसद्गुस्तः प्रवाळाङ्गुलिशोभितः ॥ १८ ॥

चन्दनागरुकाशमीर कस्तूरीकळभाञ्चितः ।
अनेककोटि ब्रह्माण्ड सङ्गृहीत महोदरः ॥ १९ ॥

कृशोदरः पीतचेलापरिवीतकटीतटः ।
ब्रह्मावास महापद्मावालनाभिप्रशोभितः ॥ २० ॥

पद्मनाभः रमाकान्तः फुल्लपद्मनिभाननः ।
रशनादामसन्नद्ध हेमवस्त्रपरिच्छदः ॥ २१ ॥

गोपस्त्री हृदयोन्माधिकोमळोरुद्वयान्वितः ।
नीलाशमपेटकाकारजानुद्वन्द्वमनोहरः ॥ २२ ॥

कामतूणीरसङ्काशचारुजङ्घाविशोभितः ।
नमज्जनसमस्तार्ति हारिपादद्वयान्वितः ॥ २३ ॥

वैद्यनाथ प्रणमितः वेदवेदाङ्गकारकः ।
सर्वतापप्रशमनः सर्वरोगनिवारकः ॥ २४ ॥

सर्वपाप प्रमोचकः दुरितार्णवतारकः ।
ब्रह्मरूपः सृष्टिकर्ता विष्णुरूपः परित्राता ॥ २५ ॥

शिवरूपः सर्वभक्षः क्रियाहीनः परम्ब्रह्मः ।
विकुण्ठलोकसंवासी वैकुण्ठो वरदो वरः ॥ २६ ॥

सत्यव्रततपप्रीतः शिशुमीनस्वरूपवान् ।
महामत्स्य त्वमापन्नो बहुधावर्धितः स्वभूः ॥ २७ ॥

वेदशास्त्रपरित्राता हयग्रीवासुहारकः।
क्षीराब्धिमथनाध्यक्षः मन्दरच्युतिरोधकः ॥ २८ ॥

धृतमहाकूर्मवपुः महापतगरूपधृक्।
क्षीराब्धिमथनोद्भूतरत्नद्वयपरिग्रहः ॥ २९ ॥

धन्वन्तरीरूपधारी सर्वरोगचिकित्सकः।
सम्मोहितदैत्यसङ्घः मोहिनीरूपधारकः ॥ ३० ॥

कामेश्वरमनस्थैर्यनाशकः कामजन्मदः।
यज्ञवाराहरूपाङ्गः समुद्धृत महीतलः ॥ ३१ ॥

हिरण्याक्षप्राणहारी देवतापसतोषकः।
हिरण्यकशिपुकौर्य भीतलोकाभिरक्षकः ॥ ३२ ॥

नारसिंहवपुः स्थूलसडाघट्टितखेचरः।
मेघारावप्रतिद्वन्दिघोरगर्जनघोषकः ॥ ३३ ॥

वज्रकूर नखोद्खात दैत्य गात्रप्रभेदकः।
असुरास्यग्वसामांसलिप्त भीषणरूपवान् ॥ ३४ ॥

सन्त्रस्तदेवर्षिसङ्घः भयभीतजगन्नयः।
प्रह्लादस्तुतिसन्तुष्टः शान्तः शान्तिकरः शिवः ॥ ३५ ॥

देवहृतीसुतः प्राज्ञः साङ्ख्ययोगप्रवाचकः।
महर्षिः कपिलाचार्यः धर्माचार्यकुलोद्बहः ॥ ३६ ॥

वेनदेहसमुद्भूतः पृथुः पृथुलविक्रमः।
गोरूपिणीमहीदोग्धा सम्पद्दुग्धसमार्जितः ॥ ३७ ॥

आदितेयो काश्यपश्च वटुरूपधरः पटुः।
महाबलीबलध्वंसी वामनो याचको विभुः ॥ ३८ ॥

विपादमातत्रैलोक्यः त्रिविक्रमः त्रयीमयः।
जामदग््नयो महावीरः शिव शिष्यः प्रतापवान् ॥ ३९ ॥

कार्तवीर्यशिरच्छेत्ता सर्वक्षत्रियनाशकः।
समन्तपञ्चकस्रष्टा पितृप्रीतिविधायकः ॥ ४० ॥

सर्वसङ्गपरित्यागी वरुणाल्लब्धकेरळः।
कौसल्यातनयो रामः रघुवंशसमुद्भवः ॥ ४१ ॥

अजपौत्रो दाशरथिः शत्रुघ्नभरताग्रजः।
लक्ष्मण प्रियभ्राता च सर्वलोक हितेरतः ॥ ४२ ॥

वसिष्ठशिष्यः सर्वज्ञः विश्वामित्रसहायकः।
ताटकामोक्षकारी च अहल्याशापमोचकः ॥ ४३ ॥

सुबाहु प्राणहन्ता च मारीचमदनाशनः।
मिथिलापुरीसम्प्राप्तः शैवचापविभञ्जकः ॥ ४४ ॥

सन्तुषित सर्वलोको जनकप्रीतिवर्धकः।
गृहीतजानकीहस्तः सम्प्रीतस्वजनैर्युतः ॥ ४५ ॥

परशुधरगर्वहन्ता क्षत्रधर्मप्रवर्धकः।
सन्त्यक्तयौवराज्यश्च वनवासे नियोजितः ॥ ४६ ॥

सीतालक्ष्मणसंयुक्तः चीरवासोजटाधरः।
गुहद्रोणीमुपाश्रित्यगङ्गापारमवाप्तवान् ॥ ४७ ॥

संसारसागरोत्तारपादस्मरणः पावनः।
रोगपीडा प्रशमनः दौर्भाग्यध्वान्त भास्करः ॥ ४८ ॥

काननावाससन्तुष्टः वन्यभोजनतोषितः।
दुष्टराक्षससंहर्ता मुनिमण्डलपूजितः ॥ ४९ ॥

कामरूपाशूर्पणखानासाकर्णविकृन्तकः।
खरमुखासुरमुख्यानामसङ्ख्यबलनाशकः ॥ ५० ॥

मायामृगसमाकृष्टः मायामानुषमूर्तिमान्।
सीताविरहसन्तप्तः दारान्वेषणव्यापृतः ॥ ५१ ॥

जटायुमोक्षदाता च कबन्धगतिदायकः ।
हनुमत्सुग्रीवसखा वालिजीवविनाशकः ॥ ५२ ॥

लीला निर्मित सेतुश्च विभीषणनमस्कृतः ।
दशास्यजीवसंहर्ता भूमिभारविनाशकः ॥ ५३ ॥

धर्मज्ञो धर्मनिरतो धर्माधर्मविवेचकः ।
धर्ममूर्तिस्सत्यसन्धः पितृसत्यपरायणः ॥ ५४ ॥

मर्यादापुरुषोरामः रमणीयगुणाम्बुधिः ।
रोहिणीतनयो रामः बलरामः बलोद्भूतः ॥ ५५ ॥

कृष्णज्येष्ठो गदाहस्तः हली च मुसलायुधः ।
सदामदो महावीरः रुक्मिसुतनिकृन्तनः ॥ ५६ ॥

काळिन्दीदर्पशमनः कालकालसमः सुधीः ।
आदिशेषो महाकायः सर्वलोकधुरन्धरः ॥ ५७ ॥

शुद्धस्फटिकसङ्काशो नीलवासो निरामयः ।
वासुदेवो जगन्नाथः देवकीसूनुरच्युतः ॥ ५८ ॥

धर्मसंस्थापको विष्णुरधर्मिगणनाशकः ।
कात्यायनीसहजनी नन्दगोपगृहेभृतः ॥ ५९ ॥

कंसप्रेरित पैशाच बाधासङ्घविनाशकः ।
गोपालः गोवत्सपालः बालक्रीडाविलासितः ॥ ६० ॥

क्षीरचोरो दधिचोरः गोपस्त्री हृदयचोरः ।
घनश्यामो मयूरपिञ्छामूषितशीर्षकः ॥ ६१ ॥

गोधूळी मलिनाकारो गोलोकपतिः शाश्वतः ।
गर्गर्षिकृतसंस्कारः कृष्णनामप्रकीर्तितः ॥ ६२ ॥

आनन्दरूपः श्रीकृष्णः पापनाशकरः कृष्णः ।
श्यामवर्णतनुः कृष्णः शत्रुसंहारकः कृष्णः ॥ ६३ ॥

लोकसङ्कर्षकः कृष्णः सुखसन्दायकः कृष्णः।
बाललीलाप्रमुदितः गोपस्त्री भाग्यरूपकः ॥ ६४ ॥

नवनीतप्रियः सप्यंश्री दुग्धभक्षण तत्परः।
वृन्दावनविहारी च काळिन्दी क्रीडनोत्सुकः ॥ ६५ ॥

गवलमुरळीवेत्रः पशुवत्सानुपालकः।
अघासुरप्राणहारी ब्रह्मगर्वविनाशकः ॥ ६६ ॥

काळीयमदमर्दकः परिपीतदवानलः।
दुरितवनदाहकः प्रलम्बासुरनाशकः ॥ ६७ ॥

कामिनीजनमोहनः कामतापविनाशकः।
इन्द्रयाग निरोधकः गोवर्धनाद्रि पूजकः ॥ ६८ ॥

इन्द्रदर्पविपाटकः गोवर्धनोगिरिधरः।
सुरभिदुग्धाभिषिक्तो गोविन्देतिप्रकीर्तितः ॥ ६९ ॥

वरुणार्चितपादाब्जः संसाराम्बुधितारकः।
रासलीलाविलासितः शृङ्गारैकरसालयः ॥ ७० ॥

मुरळीगानमाधुर्यमत्ता गोपीजनावृतः।
राधामानसतोषकः सर्वलोक सन्तोषकः ॥ ७१ ॥

गोपिकागर्वशमनः विरहक्लेशनाशकः।
सुदर्शनचक्रधरः शापमुक्तसुदर्शनः ॥ ७२ ॥

शङ्खचूडकृतान्तश्च अरिष्टासुरमर्दकः।
शूरवंशकुलोद्भवः केशवः केशिसूदनः ॥ ७३ ॥

व्योमासुरविनाशकः व्योमचारप्रणमितः।
दुष्टकंसवधोद्युक्तः मथुरापुरिमाप्तवान् ॥ ७४ ॥

बलरामसहवर्ती यागचापविपाटकः।
कुवलायापीडमर्दकः पिष्टचाणूरमुष्टिकः ॥ ७५ ॥

कंसप्राणसमाहर्ता यदुवंशविमोचकः।
जरासन्धपराभूतः यवनेश्वरदाहकः ॥ ७६ ॥

द्वारकापुरनिर्माता मुचुकुन्दगतिप्रदः।
रुक्मिणीहारको रुक्मिवीर्यहन्ताऽपराजितः ॥ ७७ ॥

परिगृहीतस्यमन्तकः धृतजाम्बवतीकरः।
सत्यभामापतिश्चैव शतधन्वानिहन्तकः ॥ ७८ ॥

कुन्तीपुत्रगुणग्राही अर्जुनप्रीतिकारकः।
नरकारिर्मुरारी च बाणहस्तनिकृन्तकः ॥ ७९ ॥

अपहृतपारिजातः देवेन्द्रमदभञ्जकः।
नृगमोक्षदः पौण्ड्रकवासुदेवगतिप्रदः ॥ ८० ॥

काशिराजशिरच्छेत्ता भस्मीकृतसुदक्षिणः।
जरासन्धमृत्युकारी शिशुपालगतिप्रदः ॥ ८१ ॥

साल्वप्राणापहारी च दन्तवक्त्राभिघातकः।
युधिष्ठिरोपदेष्टा च भीमसेनप्रियङ्करः ॥ ८२ ॥

अर्जुनाभिन्नमूर्तिश्च माद्रीपुत्रगुरुस्तथा।
द्रौपदीरक्षकश्चैव कुन्तीवात्सल्यभाजनः ॥ ८३ ॥

कौरवक्रौर्य सन्दष्ट पाञ्चाली शोकनाशकः।
कौन्तेयदूतः तेजस्वी विश्वरूपप्रदर्शकः ॥ ८४ ॥

निरायुधो निरातङ्गो जिष्णुसुतो जनार्दनः।
गीतोपदेष्टा लोकेशः दुःखमौड्य निवारकः ॥ ८५ ॥

भीष्मद्रोणद्रौणी कर्णाद्यग्निज्वाला प्रशामकः।
कुचेलपत्नी दारिद्र्य दुःखबाधा विमोचकः ॥ ८६ ॥

अजः कालविधाता च आर्तिघ्नः सर्वकामदः।
अनलो अव्ययो व्यासः अरुणानुजवाहनः ॥ ८७ ॥

अखिलः प्राणदः प्राणः अनिलात्मजसेवितः।
आदिभूतः अनाद्यन्तः क्षान्तिकलान्ति विवर्जितः ॥ ८८ ॥

आदितेयो विकुण्ठात्मा वैकुण्ठो विष्टरश्रवा।
इज्यः सुदर्शनो ईड्यः इन्द्रियाणामगोचरः ॥ ८९ ॥

उत्तमः सत्तमो उग्रः उदानः प्राणरूपकः।
व्यानापानो समानश्च जीवमृत्यु विभाजकः ॥ ९० ॥

ऊर्ध्वगो ऊहितो ऊह्यः ऊहातीत प्रभाववान्।
ऋतम्भरो ऋतुधरः सप्तर्षिगणसेवितः ॥ ९१ ॥

ऋषिगम्यो ऋभुर्ऋद्धिः सनकादिमुनिस्तुतः।
एकनाथो एकमूर्तिरीतिबाधाविनाशकः ॥ ९२ ॥

ऐन्धनो एषणीयश्च अनुल्लङ्घितशासनः।
ओजस्करो ओषधीशो ओद्रमालाविभूषितः ॥ ९३ ॥

औषधः सर्वतापानां समानाधिक्यवर्जितः।
कालभृत् कालदोषघ्नः कार्यज्ञः कर्मकारकः ॥ ९४ ॥

खड्गी खण्डकः खघोतः खली खाण्डवदाहकः।
गदाग्रजो गदापाणी गम्भीरो गर्वनाशकः ॥ ९५ ॥

घनवर्णो घर्मभानुः घटजन्मनमस्कृतः।
चिन्तातीतः चिदानन्दः विश्वभ्रमणकारकः ॥ ९६ ॥

छन्दकः छन्दनः छन्नः छायाकारकः दीप्तिमान्।
जयो जयन्तो विजयो ज्ञापकः ज्ञानविग्रहः ॥ ९७ ॥

धर्धरापन्निवारकः धणधणितनूपुरः।
टङ्कटीकप्रणमितः ठक्कुरो दम्भनाशकः ॥ ९८ ॥

तत्वातीतः तत्वमूर्तिः तत्वचिन्ताप्रचोदकः।
दक्षोदाता दयामूर्तिः दाशार्हो दीर्घलोचनः ॥ ९९ ॥

पराजिष्णुः परन्धामः परानन्दसुखप्रदः।
फालनेत्रः फणिशायी पुण्यापुण्यफलप्रदः ॥ १०० ॥

बन्धहीनो लोकबन्धुः बालकृष्णः सताङ्गतिः।
भव्यराशिः भिषग्वर्यः भासुरः भूमिपालकः ॥ १०१ ॥

मधुवैरिः कैटभारिः मन्त्रज्ञो मन्त्रदर्शकः।
यतिवर्यो यजमानः यक्षकर्दमभूषितः ॥ १०२ ॥

रङ्गनाथो रघुवरः रसज्ञो रिपुकर्शनः।
लक्ष्यो लक्ष्यज्ञः लक्ष्मीकः लक्ष्मीभूमि निषेवितः ॥ १०३ ॥

वर्षिष्ठो वर्धमानश्च करुणामृतवर्षकः।
विश्वो वृद्धो वृत्तिहीनः विश्वजित् विश्वपावनः ॥ १०४ ॥

शास्ता शंसितः शंस्तव्यः वेदशास्त्रविभावितः।
षडभिज्ञः षडाधारपद्मकेन्द्रनिवासकः ॥ १०५ ॥

सगुणो निर्गुणो साक्षी सर्वजित् साक्षिवर्जितः।
सौम्यः क्रूरः शान्तमूर्तिः क्षुब्धः क्षोभविनाशकः ॥ १०६ ॥

हर्षकः हव्यभुक् हव्यः हिताहितविभावकः।
व्योम व्यापनशीलश्च सर्वव्यापिर्महेश्वरः ॥ १०७ ॥

नारायणो नारशायी नारायणो नरसखः।
नन्दकी चक्रपाणिश्च पाञ्चजन्य प्रघोषकः ॥ १०८ ॥

कुमोदकः पद्महस्तः विश्वरूपो विधिस्तुतः।
आदिशेषोऽप्रमेयश्च अनन्तः ज्ञानविग्रहः ॥ १०९ ॥

भक्तिगम्यः परन्धामः परमो भक्तवत्सलः।
परञ्ज्योतिः परब्रह्म परमेष्ठिः परात्परः ॥ ११० ॥

विश्वाधारो निराधारः सदाचारप्रचारकः।
महायोगी महावीरो महारूपो महाबलः ॥ १११ ॥

महाभोगी हविर्भोक्ता महायागफलप्रदः।
 महासत्वो महाशक्तिः महायोद्धामहाप्रभुः ॥ ११२ ॥
 महामोहो महाकोपः महापातकनाशकः।
 शान्तः शान्तिप्रदः शूरः शरणागतपालकः ॥ ११३ ॥
 पद्मपादः पद्मगर्भः पद्मपत्रनिभेक्षणः।
 लोकेशः शर्वः कामेशः कामकोटिसमप्रभः ॥ ११४ ॥
 महातेजो महाब्रह्मा महाज्ञानो महातपः।
 नीलमेघनिभः श्यामः शुभाङ्गः शुभकारकः ॥ ११५ ॥
 कमनः कमलाकान्तः कामितार्थप्रदायकः।
 योगिगम्यो योगरूपो योगी योगेश्वरेश्वरः ॥ ११६ ॥
 भवो भयकरः भानुः भास्करो भवनाशकः।
 किरीटी कुण्डली चक्री चतुर्बाहुसमन्वितः ॥ ११७ ॥
 जगत्प्रभुर्देवदेवः पवित्रः पुरुषोत्तमः।
 अणिमाद्यष्टसिद्धीशः सिद्धः सिद्धगणेश्वरः ॥ ११८ ॥
 देवो देवगणाध्यक्षो वासवो वसुरक्षकः।
 ओङ्कारः प्रणवः प्राणः प्रधानः प्रक्रमः क्रतुः ॥ ११९ ॥
 नन्दिर्नान्दिदो नाभ्यश्च नन्दगोपतपःफलः।
 मोहनो मोहहन्ता च मैत्रेयो मेघवाहनः ॥ १२० ॥
 भद्रः भद्रङ्करो भानुः पुण्यश्रवणकीर्तनः।
 गदाधरो गदध्वंसी गम्भीरो गानलोलुपः ॥ १२१ ॥
 तेजसस्तेजसां राशिः त्रिदशः त्रिदशार्चितः।
 वासुदेवो वसुभद्रः वदान्यो वल्गुदर्शनः ॥ १२२ ॥
 देवकीनन्दनः स्रग्वी सीमातीत विभूतिमान्।
 वासवो वासराधीशः गुरुवायूपुरेश्वरः ॥ १२३ ॥

यमो यशस्वी युक्तश्च योगनिद्रापरायणः।
सूर्यः सुरार्यमार्कश्च सर्वसन्तापनाशकः ॥ १२४ ॥

शान्ततेजो महारौद्रः सौम्यरूपोऽभयङ्करः।
भास्वान् विवस्वान् सप्ताश्वः अन्धकारविपाटकः ॥ १२५ ॥

तपनः सविता हंसः चिन्तामणिरहर्षतिः।
अरुणो मिहिरो मित्रः नीहारक्लेदनाशकः ॥ १२६ ॥

आदित्यो हरिददृश्च मोहलोभविनाशकः।
कान्तः कान्तिमताङ्कान्तिः छायानाथोदिवाकरः ॥ १२७ ॥

स्थावरजङ्गमगुरुः खद्योतो लोकबान्धवः।
कर्मसाक्षी जगच्चक्षुः कालरूपः कृपानिधिः ॥ १२८ ॥

सत्वमूर्तिस्तत्वमयः सत्यरूपो दिवस्पतिः।
शुभ्रांशुः चन्द्रमा चन्द्रः ओषधीशो निशापतिः ॥ १२९ ॥

मृगाङ्कः माः क्षपानाथः नक्षत्रेशः कलानिधिः।
अङ्गारको लोहितांशुः कुजः भौमोमहीसुतः ॥ १३० ॥

रौहिणेयो बुधः सौम्यः सर्वविद्याविधायकः।
वाचस्पतिर्गुरुर्जीवः सुराचार्यो बृहस्पतिः ॥ १३१ ॥

उशना भार्गवः काव्यः कविः शुक्रोऽसुरगुरुः।
सूर्यपुत्रो शनिर्मन्दः सर्वभक्षः शनैश्वरः ॥ १३२ ॥

विधुन्तुदः तमोराहुः शिखी केतुर्विरामदः।
नवग्रहस्वरूपश्च ग्रहकोपनिवारकः ॥ १३३ ॥

दशानाथः प्रीतिकरः मापको मङ्गलप्रदः।
द्विहस्तश्च महाबाहुः कोटिकोटिभुजैर्युतः ॥ १३४ ॥

एकमुखो बहुमुखः बहुसाहस्रनेत्रवान्।
बन्धकारी बन्धहीनः संसारी बन्धमोचकः ॥ १३५ ॥

ममतारूपोऽहम्बुद्धिः कृतज्ञः काममोहितः।
नानामूर्तिधरः शक्तिः भिन्नदेवस्वरूपधृक् ॥ १३६ ॥

सर्वभूतहरः स्थाणुः शर्वोभीमः सदाशिवः।
पशुपतिः पाशहीनः जटी चर्मी पिनाकवान् ॥ १३७ ॥

विनायको लम्बोदरः हेरम्बो विघ्ननाशकः।
एकदन्तो महाकायः सिद्धिबुद्धि प्रदायकः ॥ १३८ ॥

गुहः स्कन्दी महासेनः विशाखः शिखिवाहनः।
षडाननो बाहुलेयः कुमारः क्रौञ्चभञ्जकः ॥ १३९ ॥

आखण्डलो सहस्राक्षः वलारातिशशचीपतिः।
सूत्रामा गोत्रभिद् वज्री ऋभुक्षा वृत्रहावृषा ॥ १४० ॥

ब्रह्मा प्रजापतिर्धाता पद्मयोनिः पितामहः।
सृष्टिकर्ता सुरज्येष्ठः विधाता विश्वसृट् विधिः ॥ १४१ ॥

प्रदुम्नो मदनो कामः पुष्पबाणो मनोभवः।
लक्ष्मीपुत्रो मीनकेतुरनङ्गः पञ्चशरः स्मरः ॥ १४२ ॥

कृष्णपुत्रो शर्वजेता इक्षुचापो रतिप्रियः।
शम्बरघ्नो विश्वजिष्णुः विश्वभ्रमणकारकः ॥ १४३ ॥

बर्हिः शुष्मा वायुसखः आश्रयाशो विभावसुः।
ज्वालामाली कृष्णवर्त्मा हुतभुक् दहनः शुची ॥ १४४ ॥

अनिलः पवनो वायुः प्रषदश्वः प्रभञ्जनः।
वातः प्राणो जगत् प्राणः गन्धवाहः सदागतिः ॥ १४५ ॥

पाशायुधो नदीकान्तः वरुणो यादसाम्पतिः।
राजराजो यक्षराजः पौलस्त्यो नरवाहनः ॥ १४६ ॥

निधीशः त्र्यम्बकसखः एकपिङ्गो धनेश्वरः।
देवेशो जगदाधारः आदिदेवो परात्परः ॥ १४७ ॥

महात्मा परमात्मा च परमानन्ददायकः।
 धरापतिः स्वर्पतिश्च विद्यानाथो जगत् पिता ॥ १४८ ॥
 पद्महस्तः पद्ममाली पद्मशोभिपदद्वयः।
 मधुवैरिः कैटभारिः वेदधृक् वेदपालकः ॥ १४९ ॥
 चण्डमुण्डशिरच्छेत्ता महिषासुरमर्दकः।
 महाकाळीरूपधरः चामुण्डीरूपधारकः ॥ १५० ॥
 निशुम्भशुम्भसंहर्ता रक्तबीजासुहारकः।
 भण्डासुरनिषूदको ललितावेषधारकः ॥ १५१ ॥
 ऋषभो नाभिपुत्रश्च इन्द्रदौष्ट्य प्रशामकः।
 अव्यक्तो व्यक्तरूपश्च नाशहीनो विनाशकृत् ॥ १५२ ॥
 कर्माध्यक्षो गुणाध्यक्षः भूतग्रामविसर्जकः।
 क्रतुर्यज्ञः हुतोमन्त्रः पिता माता पितामहः ॥ १५३ ॥
 वेद्यो वेदः गतिर्मर्ता साक्षीकारकः वेदविद्।
 भोक्ता भोज्यः भुक्तिकर्म भोज्याभोज्य विवेकः च ॥ १५४ ॥
 सदाचारो दुराचारः शुभाशुभ फलप्रदः।
 नित्योऽनित्यः स्थिरश्चलः दृश्यादृश्यः श्रुताश्रुतः ॥ १५५ ॥
 आदिमध्यान्तहीनश्च देही देहः गुणाश्रयः।
 ज्ञानः ज्ञेयः परिज्ञाता ध्यानः ध्याता परिध्येयः ॥ १५६ ॥
 अविभक्तो विभक्तश्च पृथग्रूपः गुणाश्रितः।
 प्रवृत्तिश्च निवृत्तिश्च प्रकृतिर्विकृतिरूपधृक् ॥ १५७ ॥
 बन्धनो बन्धकर्ता च सर्वबन्धविपाटकः।
 पूजितः पूजकश्चैव पूजाकर्मविधायकः ॥ १५८ ॥
 वैकुण्ठवासः स्वर्वासः विकुण्ठहृदयालयः।
 ब्रह्मबीजो विश्व बिन्दुर्जडजीवविभाजकः ॥ १५९ ॥

पिण्डाण्डस्थः परन्धामः शब्दब्रह्मस्वरूपकः।
आधारषट्कनिलयः जीवव्यापृतिचोदकः ॥ १६० ॥

अनन्तरूपो जीवात्मा तिग्मतेजाः स्वयम्भवः।
अनाद्यन्तः कालरूपः गुरुवायूपुरेश्वरः ॥ १६१ ॥

गुरुर्गुरुतमो गम्योः गन्धर्वगणवन्दितः।
रुक्मिणीवल्लभ शौरी बलरामसहोदरः ॥ १६२ ॥

परमः परमोदारः पन्नगाशनवाहनः।
वनमाली वर्धमानः वल्लवीवल्लभो वशी ॥ १६३ ॥

नन्दसूनुः नित्यतृप्तः नष्टलाभविवर्जितः।
पुरन्दरः पुष्कराक्षः योगीहृत्कमलालयः ॥ १६४ ॥

रेणुकातनयो रामः कार्तवीर कुलान्तकः।
शरण्यः शरणः शान्तः शाश्वतः स्वस्तिदायकः ॥ १६५ ॥

रोगघ्नः सर्वपापघ्नः कर्मदोषभयापहः।
गभस्तिमाली गर्वघ्नो गर्गशिष्यो गवप्रियः ॥ १६६ ॥

तापसो तापशमनः ताण्डवप्रियनन्दितः।
पङ्क्तिस्वन्दनपुत्रश्च कौसल्यानन्दवर्धनः ॥ १६७ ॥

प्रथितः प्रग्रहः प्राज्ञः प्रतिबन्ध निवारकः।
शत्रुञ्जयो शत्रुहीनः शरभङ्गगतिप्रदः ॥ १६८ ॥

मङ्गलो मङ्गलाकान्तः सर्वमङ्गलमङ्गलः।
यज्ञमूर्तिविश्वमूर्तिरायुरारोग्य सौख्यदः ॥ १६९ ॥

योगीन्द्राणां त्वदङ्गेष्वधिक सुमधुरं
मुक्तिभाजां निवासो
भक्तानां कामवर्षद्युतरुकिसलयं
नाथ ते पादमूलम्।

नित्यं चित्तस्थितं मे पवनपुरपते
कृष्णकारुण्यसिन्धो
हृत्वा निशेषतापान्प्रदिशतु परमा-
नन्दसन्दोहलक्ष्मीम् ॥

॥ इति श्री गुरुवायूरप्प सहस्रनामस्तोत्रं संपूर्णम् ॥